

Gözleriň

Category: Goşgular, Kitapcy
написано kitapcy | 24 январа, 2025
Gözleriň GÖZLERIÑ

Ýaşaýan dünýäme dünýä getirdi,
Maňa gülüp bakan gara gözleriň.
Umytlarmyň wysal daňyn atyrdy,
Yşk oduny ýakan gara gözleriň.

Ak ýagyşlaň aklygyndan döräpmi,
Tüm gijeleň päkliginde köräpmi,
Başym aýlap sermest etjek şerbetmi,
Bagt lălesin kakan gara gözleriň.

Ýüregime aýdym, kalba heň bolup,
Dertli ykbalyma şypa, em bolup,
Her saba dünýämi nuruna çoyup,
Ýylgyryp durandyr gara gözleriň.

Syrdaşma öwürüp kagyz galamy,
Saba ýellerinden ýollap salamy,
Melekleriň möhürlenen kelamy,
Garamyk gözleriň, gara gözleriň

Görküne görmegine haýran men,
Bendi bolup, bilbil bolup saýran men
Käte arzuwlarma büdräp barýan men,
Görmek üçin seniň gara gözleriň.

Bagtygül TEKÄÝEWA. Goşgular